



KIF NISTA' NGHIN LIL ULIEDI



DAN ID-DOKUMENT HUWA INTIŻ SABIEX JAGHTI GHAJNUNIET U JASSISTI LILL-ĠENITURI/KUSTODJI DWAR KIF JISTGĦU IKUNU TA' GHAJNUNA GHAT-TFAL U ŻGHAŻAGH SAKEMM L-ISKEJJEL IKUNU MAGĦLUQA.

L-ISTUDENTI, KIF SE JKOMPLU JAĦDMU MID-DAR U KIF SE JIĊĊARAW DIFFIKULTAJIET LI JISTA' JKOLLHOM?

Matul dan iż-żmien fejn l-iskejjel huma magħluqa, l-ghalliema se jagħmlu mill-aħjar li jistgħu sabiex iwasslu lill-istudenti l-informazzjoni u t-tagħlim meħtieġ. Dan jistgħu jagħmluh b'mezzi differenti. L-istudenti jistgħu jibagħtu l-mistoqsijiet tagħhom lill-ghalliema permezz tal-indirizz ilearn. Barra minn hekk il-Ministeru tal-Edukazzjoni qed joffri servizzi oħra ta' sapport għall-istudenti. Eżempju minnhom hija paġna ta' facebook 'Daqqa t'Id fil-Malti' fejn l-istudenti jistgħu jibagħtu mistoqsijiet li jista' jkollhom fil-Malti u jiġu mwiegħba. Hemm ħafna inizjattivi oħrajn f'suġġetti oħra. Għal aktar informazzjoni wiehed jista' jżur is-sit tal-kurrikulu fuq www.curriculum.gov.mt jew iċempel fuq 25981000.

KIF SE NIMMOTIVA U NHEĠĠEGĠ LIL ULIEDI/T-TFAL IKOMPLU JISTUDJAW?

1. Ara li t-tfal ikollhom post fid-dar fejn jistgħu jaħdmu u jzommu l-materjal għat-tagħlim.
2. Fil-kas ta' studenti żgħar, ara li l-ġurnata tkun varjata. Ma jistgħux jagħmlu x-xogħol tal-iskola l-hin kollu.
3. Għandu jkollhom hin fejn jilagħbu, jagħmlu eżercizzju fiżiku u jikkomunikaw ma' shabhom b'mezzi ta' komunikazzjoni differenti.
4. Hekk fil-hin iddedikat għat-tagħlim u l-istudju jkunu iktar iffukati.
5. Spjegalhom li l-iskola trid tkompli u ma waqfitx għax il-bini tal-iskola jinsab magħluq.
6. Jekk it-tfal se jkunu għal ħafna hin wahedhom id-dar, sib mezz kif inti jew xi hadd tal-familja jikkomunika magħhom f'ħinijiet differenti tal-ġurnata u jistaqsihom xi jkunu qegħdin jagħmlu u x'għamlu sa dak il-hin.
7. Uri interess f'dak li qed jagħmlu u faħħarhom kull meta jagħmlu xi ħaġa speċjalment jekk jagħmluha b'mod indipendenti iktar mis-soltu.

IT-TOASSIM TAL-ĠURNATA GĦALL-ISTUDENTI TAL-KINDER U L-PRIMARJA

1. Ara li t-tfal iqumu fl-istess hin fil-ghodu daqslikieku sejr in l-iskola. Hekk jindunaw li dawn huma granet normali u mhux vaganza.
2. Ara li ma jgħaddux hin żejjed quddiem l-iskrin tat-TV, mowbajl, tablet u kompjuter. Ilgħab magħhom u involvihom f'xi xogħol tad-dar u tisjir. Aqralhom storja, isimghu f'it muzika flimkien u iżfen magħhom!
3. Ara li s-sessjonijiet tax-xogħol tal-iskola ma jkunux itwal minn 30-45 minuta. Jekk għandhom sagħtejn xogħol qassamhomlhom fuq tliet partijiet matul il-ġurnata.
4. Ara x'inhuma l-interessi u l-affarijiet li jhobbu jagħmlu l-iktar u islet xi ħaġa edukattiva minnhom.
5. Sib il-hin sabiex titkellem mat-tfal, tinkoraġġihom u tfaħħarhom. Tinsiex li din mhix sitwazzjoni faċli lanqas għalihom.

U GĦAL STUDENTI IKBAR ...

1. Ara x'kienu d-diffikultajiet li kellhom qabel għalqu l-iskejjel u għinhom jaħdmu fuqhom.
2. Inkoraġixxi lill-istudent jagħmel il-mistoqsijiet u ggwidah sabiex isib il-mezzi fejn jista' jingħata twegiba għad-diffikultajiet tiegħu.
3. Kun preżenti u ara li x-xogħol li qed jingħata mill-ghalliem/a qed isir u qed isir fil-hin.
4. Iddiskuti miegħu/magħha dwar l-ippjanar tal-ġurnata u dwar kif tista' tinkludi eżercizzju fiżiku u passatempo sabiex jonqos il-hin minn fuq l-ismatphone!
5. Agħzel film tajjeb li johloq diskussjoni u arah magħhom.
6. Jekk fid-dar m'għandekx kompjuter għal kull tifel/tifla, għinhom jagħmlu ftehim u orarju għall-użu tiegħu. Segwi u ara li jkun qed jithaddem il-hin miftiehem.
7. Jekk fid-dar m'hemmx kompjuter u internet ċempel fuq il-helpline 25981000.

